

БЕЛАРУСКАЯ КРЫНІЦА

BIELARUSKAJA KRYNICA

Polityčnaja, hramadzkaja i literaturnaja hazeta.

Adras Redakcyi i Administracyi:
WILNIA, ZAWALNAJA 1-1 (Wilno, Zawalna 1-1).
Redakcyja adčyniena ad 9 hadz. ran. da 4-aj uwieč.

HAZETA WYCHODZIĆ RAZ U TYDZIEŃ.

Koŝty wydawańnia pakrywajuc składki.
Składka u hod 4 zał., na paühoda — 2 zał.,
na 3 miesiacy — 1 zał.

Як-жа нам назвацца?

(Да справы абнаўленьня БХД).

Ужо даволі многа пісалася ў «Бел. Крыніцы» аб справе абнаўленьня БХД. Ужо былі абгавораны бадай усе важнейшыя праграмныя пункты. Няма-ла так-жа было ўжо пададзена і назоваў абноўленай нашай арганізацыі. Сярод іх спатыкаюцца, здаецца, цалком добрыя. Вось-жа я ў гэтым артыкуле пазволю сабе крыху бліжэй затрымацца над праектаванымі назовамі і, паводле сваей думкі, некаторыя з іх запрапанаваць, як магчымыя да прыняцця.

Дагэтуль было праектаў-назоваў, калі ня мыляюся, дваццаць. Вось яны: 1) Беларуская Дэмакратычная Партыя, 2) Беларускае Народна-Радзикальнае Аб'яднаньне, 3) Зьвяз Адраджэньня Беларускага Народу, 4) Лучнасьць Вызвалення Беларускага Народу, 5) Беларуская Працоўная Грамада, 6) Беларускае Народнае Аб'яднаньне Працоўных, 7) Беларуская Лучнасьць, 8) Назоў пакінуць дагэтульшні — БХД, 9) Беларускае Народна-Соцыяльнае Аб'яднаньне, 10) Партыя Народнай Незалежнасьці Беларусі, 11) Беларуская Народная Солідарнасьць і 12) Беларускае Народнае Аб'яднаньне.

Цяпер затрымаемца надкожным праектам-назовам паасобку, каб бліжэй да яго прыгледзіцца і належна апаніць.

1. Назоў Беларуская Дэмакратычная партыя агулам быў бы нішто і яго, калі-б ня было лепшага, можна было-б прыняць. Такім чынам назоў гэты можна мець на ўвазе.

2. Беларускае Народна-Радзикальнае Аб'яднаньне мне не да ўспадобы, бо ў ім знаходзіцца слова «радыкальны», якое, праўду кажучы, ня мае ў сабе бадай ніякага зместа.

3. Зьвяз Адраджэньня Беларускага народу — так-жа быў бы нішто, каб толькі замест слова «зьвяз» ды знашлося слова лепшае.

4. У назове — Лучнасьць Вызвалення Беларускага Народу — не падабаецца мне «лучнасьць», а так-жа не падабаецца завялікі напіск на палітычную працу арганізацыі (вызваленьне!) коштам культуры народу. Гэтак прынамсі вынікае з назову.

5. Беларуская Працоўная Грамада — гэта было-б адаграваньне старога і мела-б запах камсамолу: працоўная! Кожнаму ясна, што не буржуаў-жа мы арганізуем і не гультаяў якіх. Значы, назоў гэты не падходзіць.

6. Беларускае Народнае Аб'яднаньне Працоўных — не падходзіць дзеля вышэй сказанага.

7. Беларуская Лучнасьць — нічога ідэовага не гавора і прынятай быць ня можа. Беларускай Лучнасьцяй можна назваць і клюб скокаў ці ігры ў карты.

8. БХД — пакінуць няможна; калі абнаўляць арганізацыю, дык трэба абнавіць і назову. Праўда, староньнікі старога назову шмат маюць падстаў так думаць, але, здаецца мне, яшчэ іх больш маюць староньнікі поўнай абновы.

9. Беларускае Народна-Соцыяльнае Аб'яднаньне — можна было-б прыняць. Паважных закідаў гэткаму назову, здаецца, паставіць ня можна, хіба толькі тое, што назоў гэты крыху пахне Гітлерам і што ў беларусаў ёсьць кірунак народных соцыялістых, які пугаўся-бз Народна-Соцыяльным Аб'яднаньнем. Аднак не забываймо, што народна-соцыяльны кірунак — гэта адно, а сусім другое народна-соцыялістычны.

10. Партыя Народнай Незалежнасьці Беларусі — назоў ня зручна збудаваны і да таго дужа аднабок.

11. Назоў Беларуская Народная Солідарнасьць — мог-бы быць, толькі цалком тут непатрэбнае чужое слова — солідарнасьць.

12. Беларускае Народнае Аб'яднаньне — можа быць назовам абноўленай нашай арганізацыі. Назоў гэты не перашкаджаў бы аб'яднаць усе беларускія сілы, стаячыя на грунце беларускай нацыі.

Такім чынам я прапаную да выбару наступныя назовы абноўленай БХД: 1) Беларуская Дэмакратычная Партыя, 2) Зьвяз Адраджэньня Беларускага Народу, 3) Беларускае Народна-Соцыяльнае Аб'яднаньне, 4) Беларускае Народнае Аб'яднаньне і ўрэшце дадаю ад сябе назоў: Беларускае Дэмакратычнае Аб'яднаньне.

Канчаючы, хачу яшчэ адпеміць, што як назоў, так і ўся праграма абноўленай БХД павінна імкнуцца да таго, каб аб'яднаць усе жывыя, сапраўды творчыя беларускія сілы на грунце яснай, здэцыдаванай і сучаснай ідэалёгіі нацыянальнай і соцыяльнай.

М. К—к.

БЕЛАРУСЫ! Падтрымлівайце сваю прэсу. Выпісвайце найстарэйшую беларускую газету „Беларускую Крыніцу“!

17-я ўгодкі Абвешчання Незалежнасьці Беларусі

Дзень 25 сакавіка — гэта дзень вялікага факту ў гісторыі Беларускага народу. — 25 сакавіка 1918 г. Беларускі народ, вуснамі сваіх прадстаўнікоў — Радай Беларускай Народнай Рэспублікі, — у Менску абвешчаў Беларусь вольнай і незалежнай дзяржавай.

Гэты дзень — 25 сакавіка — беларускае грамадзянства з году ў год сьвяткуе ўрачыста. У гэты дзень усе беларускія народныя арганізацыі, а праз іх і сьведамую частку народу заўсёды злучае адна супольная ідэя Беларускага народу — ідэя незалежнасьці выяўленая Актам 25 сакавіка 1918 г.

Беларускае незалежнае грамадзянства Зах. Беларусі, аб'яднанае пад бел-чырвона-белым сьцягам у Беларускі Нацыянальны Камітэт, у Вільні сёлета 17-тыя ўгодкі Абвешчання Незалежнасьці Беларусі сьвяткавала гэтак:

I. Набажэнствы.

24 сакавіка, у нядзелю, а гадзіне 10 раніцы ў касцёле сьв. Мікалая кс. д-р. Ст. Глякоўскі адправіў урачыстую Імшу, падчас якой паяў беларускі касцельны хор. На гэтае набажэнства зыйшлася ня штодзенная колькасць народу. Між іншымі, былі і прадстаўнікі літоўскага грамадзянства. Пасьля набажэнства кс. В. Гадлеўскі сказаў, глыбокае зместам, казаньне.

II. Урачысты сход Бел. Нац. К-ту.

На ўрачысты сход Беларускага Нацыянальнага К-ту, які адбыўся ў залі Б.І.Г.К., зышліся ўсе сябры К-ту і госьці. Зала была напоўнена народам. Былі на гэтым урачыстым сходзе, між іншымі гасьцямі, старшыня Тымч. Літоўскага К-ту грам. Сташыс, а так-жа прадстаўнікі ўкраінцаў — моладзі і старэйшых.

За прэзыдыяльным сталом — старшыня Бел. Нац. К-ту ў асысьце двух сяброў прэзыдыюму Нац. Камітэту.

Старшыня К-ту Я. Пазыняк, адкрываючы ўрачысты сход, прывітаў гасьцей і ў кароткай прамове адзначыў важнасьць Акту 25 сакавіка 1918 году. Падчас сваей прамовы, старшыня Пазыняк запрапанаваў устаньнем з мейсца ўшанаваць памяць усіх барацьбітоў, што аддалі сваё жыцьцё на аўтар Бацькаўшчыны ў барацьбе за волю Беларускага народу. Гэтак ушанаваўшы памяць памёршых, старшыня ў далейшых словах коратка выказаў жыцьцёвасьць ідэалу Акту 25 сакавіка 1918 году ў беларускім грамадзянстве, што зьяўляецца найлепшай зарукай здзейсьненьня гэтага Ідэалу.

Рэфэрат.

Пасьля прамовы старшыні, мгр. Я. Шутовіч прачытаў рэфэрат на тэму „Народ і дзяржава.“ Мгр. Шутовіч, у сваім рэфэраце, выказаў прыметы, неабходныя дзеля існаваньня народу а так-жа значэньне для народу дзяржавы.

Прэлегент адзначыў, што Беларускі народ, мае ўсе прыметы дзеля існаваньня, а так-жа дасьпеў, каб мець сваю собскую дзяржаву. А собская дзяржава шмат добра дае народу, — пацвярджаюць гэта вельмі паўстаўшыя па вайне дзяр-

жавы, у асобнасьці Літва, калі параўнаць яе заняпаласьць з часоў расейскай няволі, з сучасным станам, калі мае дзяржаўную незалежнасьць.

Прывітаньні.

Па рэфэраце — пачаліся прывітаньні. Першы выступіў з прывітаньняй прамовай старшыня Тымч. Літоўскага К-ту грам. К. Сташыс. У сваей прамове, палітоўску, прадстаўнік Літоўцаў выказаў, што імкненьне ў беларускім народзе да волі зраділа Акт 25 сакавіка 1918 г. і гэтае шуканьне волі здзейсьніць ідэал гэтага акту. Прамоўца закончыў пабеларуску жажданьнем, каб Ідэал Акту 25 сакавіка 1918 году найхутчэй здзейсьніўся. Наступным прамаўляў паўкраінску прадстаўнік ад Украінцаў студ. Павліш, які выказаў імкненьне украінцаў да собскай дзяржаўнасьці і гаворачы аб ім і імкненьні Беларусаў да палітычнай дзяржаўнай незалежнасьці заклікаў беларускую моладзь да працы і супрацоўніцтва на шляху да лепшай долі абодвух народаў — Беларускага і Украінскага.

Пасьля вусных прывітаньняў, пачаліся прывітаньні пісьменныя. Сябра прэзыдыюму — сакратар Бел. Нац. К-ту Ул. Казлоўскі — прачытаў прывітаньні пісьменныя: 1) Вяч. Багдановіч — віцэ-старшыні Нац. К-ту, 2) Старшыні Рады Бел. Нар. Рэспублікі В. Захаркі: — „Ад душы вітаю надзвычайна цяжкую працу Нац. К-ту... Нядолю бацькаўшчыны мусім перамагчы... 3) Беларускай Рады ў Празе: — „Рада сэрдна вітае Нац. К-т... Рада заўсёды з тымі, што вераць у свой народ і бароняць Бацькаўшчыну... 4) Бел. Асьвет. Т-ва „Беларуская Хата“ (Рыга—Латвія), 5) Беларускай Студэнтаў у Рызе: — „Ня згасьне нам сонца ўзышоўшае 25 сакавіка 1918 г... 6) Т-ва Беларускай Моладзі ў Латвіі, 7) Беларусаў Студэнтаў і старэйшых у Бэрліне: „Шчырае прывітаньне з днём вялікага сьвята Беларускага Народу... 8) Міхаса Машары: — „У дзень вялікага сьвята — у дзень 25 сакавіка... у дзень вялікага сымбалу народнай волі — я ўсей душой лучуся з Вамі... пасылаю гарачае прывітаньне... 9) а. Ул. Талочкі — Бог у помач Дарагому майму Народу Беларускаму. Хай здзейсьняцца ўсе яго імкненьні — народныя і дзяржаўныя! 10) кс. В. Шутовіч, 11) д-ра Т. Куніцкага і ягонай жонкі Аўгені Куніцкай, 12) д-р Ф. Сабалеўскай і Юрага Сабалеўскага, 13) Я. Шэйбака, Яна Нагорнага і Юльяна Нагорнага, 14) Сялян з Жодзішак, 15) М. Маскаліка з Мюнхену і другіх.

III. Канцэрт.

На заканчэньне ўрачыстасьці, беларускі хор, пад кіраўніцтвам інж. А. Клімовіча, прапяў вязанку мэлэдыйных мілагучных беларускіх песняў. Асабліваю ўвагу зварочвалі на сябе беларускія народныя песні, прыкл. песня „Салавейка лугавы“ гарм. Бразіса, „Загарэўся сыры бор“ гарм. А. Стэповіча і інш. У канцы хору запяў „Не пагаснуць зоркі ў небе...“ — беларускі народны гімн, падчас паяненьня каторага

ўсе прысутныя стаялі. На гэтым урачыстасьць пачаўшыся а гадзіне 8, скончылася а гадзіне 10 увечары.

Сьвяткаваньне Абвешч. Незал. Беларусі ў полёнафілаў.

Беларускія полёнафілы 17-тыя ўгодкі Абвешчання Незалежнасьці Беларусі сьвяткавалі, як заўсёды, аддзельна. У панядзелак — 25 сакавіка, — у Пятніцкай царкве а. Кульчыцкі адправіў, пры асысьце новага сьвяшч. Міхалевіча і другіх, урачысты малебен, на пачатку сказаўшы прыурочану да сьвята проповедзь.

На набажэнстве была ўся бел. гімназія — вучні і вучыццалі, а такжа і іншыя. У беларускай філіі гімназіі Ю. Славацкага увечары 25 сакавіка адбылася акадэмія: быў рэфэрат аб Акце 25 сакавіка 1918 г. і канцэрт беларускай песні з дэкламацыямі. На гэтай урачыстасьці былі: вучні беларускай гімназіі з усімі вучыццалімі, некалькі праваслаўных духоўнікаў на чале з арх. Хаядосам і прадстаўнікі польскага грамадзянства.

Атмасфэра настрою — супроць камуністычнае становішча на марксаўскай плятформе да беларуска-польскага збліжэньня.

U Litoŭcaŭ.

(100-lecie narodzinai biskupa Ant. Baranoŭskaha).

Siolecia ad studni miesiacu minula 100 hadou ad narodzenia zaslužanaha prad swaim narodam litoŭca — biskupa Antanasa Baranoŭskaha, paeta i wučonaha.

Z hetaj nahody 24.II Litoŭski Uniwersytet u Koŭni ladziŭ u česć jaho ūračystuju akademiju, a Litoŭska-je Nawukowaje T-wa ū Wilni takuju-ž akademiju ladziła 16.III.

Nieadrečy budzie z wydatnym i zaslužanym henym litoŭcam paznajomicca j nam.

Radziŭsia A. Baranoŭski ū 1835 h. u Anykštach. Bački jaho — sialanie, značna ūžo spoliščanyja. Małady Antanas wučyŭsia špiarša ū parafijalnej škole papolsku, a pašla ū škole narodnaj parasiejsku. Dalej wučyŭsia ū duchoŭnaj seminarii ū Wornjach, u duchoŭnaj akademii ū Pieciarburzie i ūreščie ū Miunchen, u Insbruku, Rymie. Pamior 1903 h., jak Sejnanski biskup.

Nia hledziačy na toje, što byŭ jon spoliščany, pisaŭ adnak palitoŭsku.

A. Pinčuk.

Сучаснае палажэньне беларускай вёскі.

IV. Сямейныя нязгоды.

Бядноцтва і цемра — найгоршыя спадарожнікі ў жыцьці чалавека. З іхняй прычыны людзі пачынаюць траціць свае моральныя вартасьці і дзіцяюць, у выніку чаго амаль у кожнай вясковай хаце сямейныя нялады.

Сваркі й бойкі паміж бліжэйшымі сваякамі — штодзённае зьявішча. Прычынаю гэтага — паступовае зьмужваньне матэрыяльнай базы, на каторай утрымліваецца сялянская сям'я.

Зямлі мала, даходаў яшчэ меней, а расходы вялікія. Кожны сябра сялянскай сям'і, атрымліваючы на сваю долю вельмі малую частку даходу з гаспадаркі, — лічыць сябе пакрыўджаным, не разумеючы той агульнай прычыны, каторая прыводзіць да галіты.

Пры гэтых абставінах адносіны паміж бацькамі і дзецьмі прынялі, сапраўды, пагражаючы характар і, калі жыцьцё ня зьменіцца на лепшае, то сучаснаму сямейнаму ладу сярод нашага сялянства пагражае паважная небяспека.

Бацькі ў большасьці выпадкаў выкарыстоўваюць, як поўнаўласныя гаспадары, свае праўныя прывілеі і распараджаюцца гаспадаркаю, ня

A stałasia heta woś jak. Baranoŭski, budučy jašče ū seminarii, padrużyŭ z klerykam Kajrysam, jaki pisaŭ palitoŭsku i da hetaha jaho naklaniaŭ. Nastroi ū seminarii starod klerykaŭ ahułam byli da litoŭskaj mowy warożyja. Časta tam možna bylo spatkacca z zakidam, što palitoŭsku ničoha pryhožaha j napisać niemožna. Woś-ža heta haloŭnym čynam i spručyniłaśia da taho, što Baranoŭski pačaŭ pisać palitoŭsku. U 1858 h. napisaŭ jon pieršy twor wieršam „Anykšciu šilels“ (Bor u Anykštach). u jakim pakazaŭ, jak swoj talent, tak i pryhožaś litoŭskaj mowy.

Aprača paezil, pracawaŭ A. Baranoŭski tak-ža j na niwie nawukowaj, jak pierakładčyk św. Pisania, na litoŭskuju mowu, wučony značca litoŭskaj mowy i jak matematyk.

Literaturnaj i nawukowaj swajej pracaj biskup A. Baranoŭski palażyŭ wialikija zasłuhi dla sprawy adradžeńnia litoŭskaha narodu. P. Ł.

лічацца з інтарэсамі сваіх дарослых дзяцей. Згодна з існуючымі ў Польшчы законамі, бацька можа прадаць усю гаспадарку і нават зямлю, а грошы забраць на свае асабістыя патрэбы, і ніхто з сям'і ня мае права яму гэтага забараніць.

Суды, калі да іх зьвяртаюцца пакрыўджаныя, адказваюць, што ў Польшчы абавязваюць законы, па каторым уласнік мае права рабіць са сваёю ўласнасьцю, што захоча.

Што марнатраўства бацькоў не пашырылася на вёсцы агульна, то толькі таму, што ёсьць яшчэ людзі, каторыя крыху трымаюцца дзядоўскіх традыцыяў і пачуваюцца да моральнай адказнасці.

Але з кожным годам павялічваецца лік такіх, каторыя не прызнаюць ніякіх аўтарытэтаў і абавязкаў і хутка толькі яны будуць надаваць агульны кірунак вясковому жыцьцю.

З другога боку, — дзеці, працуючы на бацькаўскай гаспадарцы, ня маюць прад сабой будучыні і бачаць, што ім няма куды падзецца.

У гэтым жыцьці дзеці бацькоў ня толькі не шануюць, але крыўдзяць і жадаюць хутчэйшай іхняй сьмерці.

Сапраўды, як гэта ні жудасна, а справы на вёсцы ўлажыліся ў такі спосаб, што толькі сьмерць бацькоў разьвязвае дзецям рукі і яны пачынаюць тады самастойнае гаспадараваньне, пазбыўшыся апекі і няпэўнасьці за сваю будучыню.

Гэтакім чынам, дзякуючы ненармальнаму гаспадарчаму ладу і з прычыны адсутнасці рацыянальнага ўпарадкаваньня жыцьця з боку праўнага — сямейнае сужыцьцё сялян жудаснае, што вядзе да поўнай дэморалізацыі народу.

Калісь было добрым прыкладам, каб пахваліць сужыцьцё сваякоў, зтуль і прыказка — жыве як брат з сястрою; — цяпер гэтакі сказ быў-бы толькі іроніяй. Няма большай нязгоды, спрэчак і бояк, як паміж братамі і сёстрамі, і няма ўсудох больш спраў, як тых, каторыя паўсталі паміж сваякамі. Усе гэтыя факты, якія штодзень запісваюцца паліцыяй, судамі, валаснымі ўправамі і іншымі польскімі ўстановамі, наганяюць жах за будучыню Беларускага народу, калі яму прыдзецца жыць у гэтых варунках даўжэйшы час.

Дэморалізацыя, як вынік паглыбляючага бядоцтва і анархіі ў лоне сям'і, можа прыняць такія разьмеры, якім трудна будзе даць рады. Асабліва трэба дбаць аб лёс нашай моладзі, каторая падрастае ў ненармальным абставінах. Але аб гэтым будзе гутарка ў наступных артыкулах. Жыцьцём вёскі цікавацца толькі валасныя чыноўнікі і сэквэстратары. Як жыве сялянін, што творыцца ў ягонай сям'і, што ён думае і куды йдзе, — гэта нікога не інтэрэсуе.

Некаму, нават, залежыць на тым, каб на вёсцы ніколі ня было парадку і каб сялянства было занята сваркамі і бойкамі, бо яны перашкаджаюць думаць аб іншых і паважнейшых справах...

З усяго, што дзеецца на вёсцы, мы бачым, што народ зайшоў ня толькі ў гаспадарчы вузкі завулак, але ён пачынае траціць і свае духоўныя, агульна-людзкія вартасьці.

Гэтае зьявішча тлумачыцца тым, што вёска пакінена на апеку лёсу і што там не прароблена элемэнтарная праграма, як у кірунку гаспадарчай наравы жыцьця, так і ў жыцьці грамадзкім.

Беларуская інтэлігенцыя, жыўчы сярод свайго народу, дакладна ўяўляе сабе сучаснае палажэньне вёскі, але пакуль-што сядзіць бязрадна.

Яна адапнэна ад уплываў на грамадзкае і палітычнае жыцьцё, яна ня мае сілы, каб накіраваць сялянскае жыцьцё на адпаведны шлях. Але, які-бы сумны выгляд ня мела беларуская вёска, з кожным годам павялічваецца там армія нацыянальна сьведомых беларусаў, грамадзян у поўным значэньні гэтага слова, каторыя добра ведаюць — чаго хочучь.

Падзяка.

Урад Беларускага Студэнскага Саюзу пры У.С.Б. у Вільні гэтым складае шчырую падзяку Гр. Бэкешысе, Кульчыцкай і Ярэмічысе за ласкавае прыняцьце на сябе абавязкаў Гаспадынь ад БСС., адначасна за дзейны ўдзел у эпадзьяні дня 2.III.1935 г. VI Традыцыйнага Балю трох Студэнскіх Саюзаў (Бел., Літ. і Укр.).

Вільня, 22.III 1935 г.

(—) А. Дасюкевіч (—) М. Шчорс
сакратар старшыня

Wincuk Adważny.

Chłapiec.

POWIEŚĆ.

VIII. Hdzie kryūda, hdzie praūda?

— Dosyć hetaha, — skazaŭ inspektor: — ksiondz da pedahahičnaj rady bolš nie należyš: ja siahodnia zwalnaja ksiondza sa školy i na lekcyi bolš nia puščul Do świadańja!

— Jakoje wy majecie na heta prawa? Mianie naznačyŭ biskup.

— Biskup? heta ciapier nia wielmi ważnaja asoba, bo... — tut inspektor ścišyŭ hołas i zašypieŭ, jak hadziŭna ū kuście, — ...wašaha biskupa ūčora wiečaram žandary wywiezli aź pad Uralskija hory. Nu, što? Maju ja prawa, ha?... Do świadańja!

Tut inspektor tryumfalna hlanuŭ zhary na źblantežanaha ksiondza, a na wusnach jahonych, pad ryžymi wusami, bludziła ūsmieška jedkaj ironii.

Ksiondz Hałuzja ubačyŭ, što ūsio skončana: uziaŭ kapialuś, ahulna ūsim paklanišsia i pašpiešna pajšoŭ da dziekana. Wiestka ab biskupie tak była niespadziawanaj, što jon zabyŭsia i ab swajej kryūdzie i ab školnych sprawach, a tolki ū dumkach imknušsia „aź pad Uralskija hory“ za tym-ža biskupam, katory tak jašče niadaŭna ūzlażyŭ na jaho ruki z bahasławienstwam i sa sławami: „Pryimi Duchu Światoha!“

Hetaja wiestka i dziekanu była sumnaj nawinoju. — Ja hetaha jašče nia wiedaŭ, — kazaŭ jon, — ale z dnia na dzień spadziawašsia.

Jakto? Dziela čaho, ksiondz dziekan, spadziawašsia?

— Widziš, ksiondz, — tut ūžo pajšlo na ūsio — albo tak, albo hetak: rasiejski ūrad uwodzić ahulnaje abrusieńnie i naciskaje z cełaj siły, ale prytym choča ūsio rabić tajna i podstupam, a nawiet pamahčymaści miakka. A naš biskup reža „prosta z mostu“ i nia ūstupaje ni na adzin šah. Wot u niadzielu wiečaram pryjšla da mianie ad biskupa papiera. Nia wiedzaju, čamu jana ū Murawanku spaźniłasia, bo ū druhich dekanatach jaje dostali pierad niadzielaj i ūžopračytali z ambonii pa ūsich

33)

parachwijach. U hetaj papiery biskup zabaraniaje puščać dziaciej u cerkwi i pijać u carkwie, a nawiet nie pazwalaie chadzić u carkoŭnija školy, bo tam wučać prawasławnych pacieraŭ i katachizmaŭ. Biskup na ūsio heta wostra swarycca i zabaraniaje pad ciažkimi kaścielnymi karami. Ja ūžo adrazu zrazumieŭ, što heta lohka nia skončycca. Až bačym, što i praūda. Dy što tut hawaryć! takaja rabota zaŭsiody končycca „Uralskimi harami.“ Rasiejski ūrad wielmi chitry i jon sam ab hetym wiedaje; ale prytym strašenna durny i sam jašče ab hetym nia wiedaje, — dyk z takim uradam možna żyć: treba tolki mieć rozum z pieradu. Świežaja historyja nas wučyć — heta ūžo nia pieršy biskup tudy pajechaŭ.

— A ja jakraz siahodnia paspračaŭsia z inspektaram za cerkwi, — kazaŭ ksiondz Hałuzja: — i jon adstawiu mianie sa školy saŭsim. Ci jon maje na heta prawa?

— Ciapier takija ū nas paradki, što ūrad nia kirujecca prawam, ale patajnymi cyrkularami. Kali tolki hetym skončycca, dyk wielmi dobra; bo ja spadziawusia, što pajedzieš, ksiondz, u klaštar na pakutu. Ūžo sabrałasia na ciabie mnoha matarjału. A toj ryžy inspektor, jak zajesca, dyk nia spuścić: jon ūžo źjeŭ u mianie adnaho wikaraha. Treba być bolš aščiarožnym; a wy, maładyja, usioroŭna jak dzieci, ci jak toj małady koŭ: nie hledzić — karmieŭ, hara, ci balota — rwie z usiej siły, i abo pastronki tresnuć, abo sam trešnie. Nu, a pośle treba pakutawać...

— Za sprawiadliwaś nia strašna i pakuta! — skazaŭ Hałuzja. Ksiondz Hałuzja wiedaŭ, što ū takich abstawinach zdorowaja narodnaja praca nie mahčyma. Ale majučy dušu česnuju i prostuju, nia ūmieŭ ni chitryć, ni palitykawać: išoŭ swajej prostaj darohaj i hawaryŭ ab usim jasna i adkryta, i damahašsia swaich prawou. Zatoje mieŭ mnoha ščyrych pryjacielau, ale jašče bolš worahaŭ.

— Ja nie mahu, — kazaŭ jon dziekanu, — taić swajej narodnaści i swaich pierakanańniaŭ; nie mahu ani patakawać, ani nadskakiwać druhim, asabliwa silnym hetaha świetu. Takaja chitraśc panijaže čaławieka, a praūda doražeje za żyćcio, bo praūda prybližaje da Boha, bo sam Boh joś Praūdaj. Niachaj mianie bačać usie takim, jakim ja

joś: ani chawacca, ani stydacca nia budu. Niachaj sabie z takoha śmiajucca, zlujucca, ci karajuć — heta mnie ūsioroŭna. Ja stydajusia tolki swaich hrachoŭ, ale praūdy stydacca nia budu. I ja wiedaju, što tolki takija idejnija, prostaliniejnija i česnyja ludzi daskanalna wupaŭnili swaje abawiazki pierad Boham i dla adradžeńnia swajho narodu. A ūsie krywaduśniki i padlizy nadaremna zmarnawali swaje siły i naležnuju sławu.

— Z takimi pierakanańniami, ksiondz, skora narwiešsia!

— Ja heta wiedaju. Choć ja i małady, ale ūžo i tak mnoha разоў narywašsia; adnak dahetul nie adstupiŭ ad praūdy ni na kaliŭca, i na pryšlaš taksama budzie. Pomniu ū seminarii takuju rozmowu z swaim rektaram. Jon kaža: — Ty, Tamaš, bielarus? — Bielarus! — kažu ja. — Wot wydumaŭ nawinu! — kaža rektor — Na što tabie heta? Kaścioł palityki nia lubić: kaścioł zajmajecca tolki zbaŭleńniem duś. — A ja jamu kažu: — Heta bolšaja palityka, kali kaho Boh stwaryŭ bielarusam, a jon sam siabie nazywaje palakom.

— Nu, nu, — kaža rektor — ty maješ wostry jazyk, ale budź aščiarožny! Ty wieš sam, že i ja bialorusin, ale coż z tego? — A ja jamu kažu: — Bywaje i tak, što palityka zahlušaje nawiet zakon natury i hołas krywi. — Nu, idź sobie, idź! — adprawiŭ mianie rektor, ale sam pačyrwanieŭ aź da wušej.

— Widziš, ksiondz, — hawaryŭ dziekan: — praūda nie pawinna wyklučać rastaropnaści: pierš treba siem разоў pieradumać, a tahdy hawaryć!

— Ale rastaropnaśc nie pawinna wyklučać adwahi, i prytym rastaropnaścij nia možna nazywad zвычайnaj truśliwaści, nizkaści i maładnaścia. A ūłaśnie ciapierašniaja palityka časta dochodzić da taho, što ludzi nawiet chitraśc, abo i podlaśc nazywajuć rastaropnaścij. Takaja falšywaja rastaropnaśc usioroŭna pośle pamščicca na čaławieku i na sprawie, katoruju jon wiedzie, a što najhoršaje — heta zabiwaje ū nas ludzkuju hodnaśc: my stanowimsia abrydliwymi sami sabie. Poŭnaja roŭnawaha pamiz pierakanańniem i wonkawaj dziejnaścij čaławieka — wot ideał, da katoraha my pawinny wytrywać imknucca.

— Cikawy z wašeci čaławiek, — skazaŭ dziekan Kiškielis i wielmi hłyboka zadumašsia.

БЕЛАРУСКАЯ ХРОНІКА.

Незацьверджаньне канфіскацы часопісу „Калосье“. Віленскі Акружны Суд на паседжаньні дн. 14.III. сёлета не зацьвердзіў дакананай Віл. Гарадзкім Старастам канфіскацы першае кніжкі беларускага літаратурна-навуковага часопісу „Калосье“. У сувязі з гэтым забраныя экзэмпляры „Калосья“ Стараста вярнуў рэдакцыі гэтага часопісу.

Суд не знайшоў нічога праступнага ў сканфіскаванай кніжцы „Калосья“.

Суды. — 15-га сакавіка сёлета Віл. Гарадзкі Суд разглядаў справу рэдактара „Шляху Моладзі“ грам. Язэпа Найдзюка, у сувязі з канфіскацый № 9 (69) „Шл. Моладзі“. Суд па высьнененьнях падсуднага разгляд справы адлажыў.

— 28-га сакавіка Акружны Суду Вільні, — як інстанцыя апэляцыйная, — разглядаў справу рэдактара нашага часопісу грам. Я. Пазьняка і справу рэд. „Новага Шляху“, грам. У. Казлоўскага. Абодвух рэдактароў Суд першай інстанцыі — гарадзкі — засудзіў на кары: гр. Я. Пазьняка — на 2 тыдні арышту з варунковым спыненьнем 100 зл. штрафу за тое, што зьямысьціў у „Б. К.“ у мін. годзе артыкул п. н. „Ніякі саюзнік“, а грам. У. Казлоўскага на такую-ж кару — за зьямысьціўне, сканфіскаваныя пасьля, артыкулаў у „Новам Шляху“. Апэляцыйны Суд кару рэд. Пазьняку, дадзеную Гарадзкім Судом, — зацьвердзіў, а разгляд справы рэд. Казлоўскага — адлажыў.

Агульны гадавы сход Рады Бел. Інстытуту Гасп. і Культуры адбыўся дн. 31.III у ўласным памешчаньні Інстытуту — Вільня, Завальная 1. Сход выслушаў справаздачы ўступаючых уладаў Інстытуту, пацьвердзіў іх, выразіў старому ўраду падзяку, і выбраў новыя улады. Падрабная справаздача аб сходзе будзе зьямысьціў у „Б. К.“ пазьней.

Зборкі працаўнікоў над чысьцінёй беларускай мовы. Апошняя зборка адбылася 28 мін. м-ца. Наступная будзе 2 траўня а гадз. 7 увечары ў залі БІГІК — Завальная 1—1 у Вільні.

З выдавецкае нівы. Вышлі з друку: „Самапомач“ № 2-3 (за м-цы люты-сакавік) — беларускі гаспадарска-коопэратыўны часопіс; „Хрысьціянская Dumka“ № 3 (за сакавік) — мясячны беларускі часопіс для беларусаў каталікоў; „Шлях Моладзі“ № 3 — мясячны часопіс беларускае моладзі; беларускі „Flirt dla usich“.

— „Praleski“, № 3 — мясячны часопіс для беларускіх дзетак. Цікавы і танны. Каштуе на год 1 зл. на паўгода — 50 гр. Адрас Рэдакц.: Вільня, Завальная 1—2.

З БЕЛАРУСКАГА ЖЫЦЦЯ У ЛАТВІІ.

Агульны Сход Таварыства Беларускіх Вучыцеляў у Латвіі. Т-ва Беларускіх Вучыцеляў у Латвіі зьяўляецца адной з мацнейшых беларускіх культурна-асьветных арганізацыяў, якая на беспартыйна-прафэсыянальным і асьветным грунце аб'ядноўвае каля сябе амаль увесь актыву беларускае сьведмае інтэлігенцыі. Увосені (8-га верасьня) сёлета споўніцца 10 год ад часу закладзіння Т-ва.

Т-ва ня толькі рупіцца аб прафэсыянальных інтарэсах беларускага настаўніцтва, але вядзе шырокую культурна-асьветную працу, утрымоўваючы шэраг беларускіх прыватных школ у Рызе і на правінцы, а таксама і гімназію ў Рызе. Сродкі на гэтую працуюскадаюцца: з штомесячных працэнтных адлічэньняў сяброў Т-ва са сваёй энцыі, што часам даходзе да 10 прац. з аkladу, дапамог ад Ураду Латвійскае Рэспублікі і ад меславых самаўрадаў, з якіх да апошняга году найбольш дапамагала Т-ву Рыская Меславая Управа.

Чарговы агульны сход сяброў Т-ва адбыўся ў Рызе 6 студня ў памешчаньні Беларускага Пазычкова-Ашчаднага Т-ва. Сход заслухаў справаздачу Праўленьня Т-ва аб працы за 1934 год, зацьвердзіў бюджэт на 1935 год, выразіў падзяку скарбніку Т-ва грам. К. Езавітаву за ягоную энэргічную працу і выбраў новае праўленьне і рэвізійную камісію Т-ва. У праўленьне ўвайшлі: С. Сахараў, К. Езавітаў, Г. Плыгаўка, Ф. Кларіш і К. Мяжэцкі. У рэвізійную камісію выбраны — Я. Кудраўцаў, Л. Тэтар і Я. Камаржынскі.

Бюджэты Т-ва даволі значныя. Так за 1933 год Т-ва мела справаздачны баянс у суме 22688,71 латаў, за 1934 год баянс крыху меншы — 18548,97 латаў, а новы бюджэт на 1935 год прадугледжаны ў суме 19700 латаў.

У зьяўленку з 10-ці годзьдзем Т-ва, пастаноўлена выдаць брашуру аб працы Т-ва.

Т-ва мае два аддзелы: у Дзьвінску і ў Люцыне. Аддзелы ў сваёй працы аўтаномны.

Вучыцель.

Pieramieny ū Polščy.

Nowaja konstytucyja.

U nočy z 23 na 24 sakawika polski Sojm akančalna pryňaŭ projek nowaj konstytucyji.

Nowaja konstytucyja zakraplaje pałažeńnie ū Polščy, jakoje paustała z pryčyny h. zw. majowaha pierawrotu 1926 h.

Nowaja konstytucyja apiraje nutrany ład Polskaj dziaržawy na inšych padstawach.

Pawodle nowaj konstytucyji, usio ūlada znachodzicca ū rukach prezydenta dziaržawy. Prezydent adkazwaje tolki prad Boham i historyjaj.

Prezydenta wybiraie sabrańnie elektaraŭ, jakoje składjajecca z 75 asob — wybranych Sojmom i Senatam, a takža z pradstaŭnikoŭ najwyšejšych dziaŭnych dastojnikaŭ. Ustupajučy prezydent moža padać kandydata na swajo miesca, a kali nie padać, tady kandydata wyznačaie sabrańnie elektaraŭ. Prezydent moža na kandydata sabrańnia elektaraŭ nie zhadzicca i tady maje prava zahadać wybary ahulnym hałasawańniem.

Prezydent maje prava raspuščać Sojm i Senat i zahadywać nowyja wybary; naznačaie ūrad; naznačaie treciju časć senataraŭ; moža strymać siłu kožnaha zakonu wydanaha Sojmom.

U sprawie wybaraŭ Sojmu i Senatu, u nowaj konstytucyji, niama pryncypu proporcyanalności. U sprawie wybaraŭ budzie wydana specyjalnaja wybornaja ordynacyja.

Nowaja konstytucyja amal nia maje ničoha ū sabie z sučasnaj konstytucyji z 1921 h.

Z konstytucyji ciapierańniaj — z 17 sakawika 1921 h. — nowaja konstytucyja pakidaje ū siłe art. 99, 109—118, 120.

Z hetych — artyk. 109 i 110 zababiaŭspiačaŭ prawy nacyanalnym mienšašciam swabodnaha razwičcia ichnich narodnych asabliwašciaŭ, a tak-

Napružańnie litoŭska-niamieckich adnosinaŭ.

Litwa, ad samaha pačatku swajho niezaležnaha dziaŭžaŭnaha bytu, staic na pieraškodzie niamieckim imknieńniom na ūschod Eŭropy. Dziela hetaj ekspansii Niamieččynie nadta-ž patrebna litoŭskaja terytoryja z marskoj prystaniaj — Kłajpedaj. Niamieččyna roznyimi sposabami starajecca Kłajpedu ad Litwy addziałić, kab pryłučyć jaje da słabie.

Kali ū Niamieččynie zapanawaŭ hitleryzm — jon pašyryŭsia i siarod kłajpedzkich niemcaŭ. Paustała ū Kłajpedzie arhanizacyja i pačala tajna dziejać suproč Litwy. Litoŭskija ūlady heta prasačyli, padozranych aryštwali i addali pad sud. Sud razhladziewiŭ hetu sprawu padsudnych pryznaŭ winawatymi i zasudziŭ — 4-ch na karu śmierci, a druhich na doŭhahodnija kary wastrohu.

Suproč hetaha prysudu wa ūsiej Niamieččynie pačalisia wuličnyja demonstracyi, a ū Litwie, asabliwa mo-

ža zakładać swaje hramadzkija arhanizacyi.

Ab prawoch nacyanalnych mienšašciaŭ hawora i art. 7 nowaj konstytucyji, pawodle jakoha ani pachodžańnie, ani relihija, ani nacyanalnašć nia mohuć być pryčynaj ahrańičeńnia prawoŭ.

Nowaja konstytucyja pryniata ū Sojmie 260 hałasami BB i inšych hrupak pasłoŭ prociŭ 139 hałasoŭ apazycyji. Pasly nacyanalnych mienšašciaŭ ad hałasawańnia ūstrymalisia. Pasoł Jaremič tak-ža ūstrymaŭsia.

Polskija hazety — „Kurjer Lwowski“ — pišuć, što Ukraincy ūstrymalisia za pryabiacanyja ūstupki ū wybornaj sprawie.

Rearhanizacyja Uradu i zakryćcio sesii Sojmu i Senatu.

Pašla pryniacćia Sojmom projektu nowaj konstytucyji i inšych spraŭ, dekretam Prezydenta 28 sakawika budžetnaja sesija Sojmu i Senatu zakryta.

Adnačasna z hetym adbyłasia rearhanizacyja ūradu — premjer Kazloŭski z celym Uradam padaŭsia ū adstaŭku, a staršynia Klubu BB pałk. Sławek, z daručeńnia Prezydenta, zarhanizawaŭ nowy urad, jaki składjajecca z ministraŭ papierednaha Uradu. Na čale nowaha ūradu staic pałk. Sławek.

Što budzie dalej?

Nowaja Konstytucyja jašče nie abawiazwaje. Hazety pišuć, što padhataŭlajecca projek wybornaj ordynacyji, pawodle jakoj maje być Sojm z 250 pasłoŭ, a Senat z 90; wybornuju ordynacyju maje pryňać Sojm, jaki budzie sklikany ū traŭni abo ū čerwieni miesiacy. Pašla abwiešćaćnia wybornaj ordynacyji, Sojm i Senat majuć być razwiazany i wyznačany nowyja wybary. Hazety dahadwajucca, što pawodle nowaj wybornaj ordynacyji buduć wyznačany adnamandatoŭnyja wybornyja wokruhi, a kandydataŭ u pasly buduć wyznačać samaŭrady.

Увага! Дзеля таго, што ня можна рабіць паправак цэнаў у каталёгах кніжак, перасылаючы іх поштай, пастаноўлена цэны кніжак, прызначаных да прадажы падчас ТАННАГА МЕСЯЦА БЕЛАРУСКАЕ КНІЖКІ, абніжыць на наступны спосаб: усе кніжкі выдавецтва „Беларускае Крыніца“, „Беларускага Інстытуту Гаспадаркі і Культуры“, Т-ва „Пагоня“, „Каталіцкага Выдавецтва“, „Хрысьціянскай Dumki“ і Б. Клецікіна на 50 прац., а ўсе іншыя на 25 працэнтаў.

Беларуская Кнігарня „Пагоня“, Вільня, Завальная вул. № 1. Бел. кнігарня Ст. Станкевіча, Вільня, Вострабрамская № 2. Бел. кнігарня У. Манкевіча, Вільня, Вострабрамская № 1.

W. D—a.

25 sakawika u Pieraborach.

Na pryhožym, wysokim i krutym bierazie bielaruskaha Niomanu staic wioska Pieraboru. U sakawiku kožny hod heta wioska nadta ażyŭlajecca, bo žychary jaje, ščyryja bielarusy, swiatkujuć 25-y sakawik. Jakraz tady swiatkujuc Nioman uzdymajecca i, jak šalony, u mora pre kryhi. A tolki kryhi zojduć i wada na Niomanie pamienšaje, tady našy Pieraborcy na plytoch aŭ u Prusy zajaždžajuć.

Na 25 sakawik žbiralisia ljudi ū chatu Wincusia Zadaronka. Usia wioska była naelektryzawana. Pad henaj chataj stajau Michaś Łukašewič z dziaŭčynaj Kaciarynaj Chanionak. Janu čakali na swiatkawańnie.

— Kaciarynka, siahońnia praz cely dzień ja ciabie nia baču, što ty rabila tak doŭha ū chacie? — pytaŭsia Michaś u dziaŭčynu.

— Ja z mamaj krosny zawodzila, — byŭ adkaz. Tyž wiedaješ, što ja tku ū woslem ničoŭ ručniki.

— A ci mnie kali možna pabačyć twaje ručniki, Kaciarynka? — pytaŭsia Michaś.

— A čamuž nie! Tolkinie raniej, jak buduć jany na asielicy bialicca, žartaŭliwa adkazala dziaŭčyna.

Hutarka ich na hetym pierarwalašia. Na swiatkawańnie išoŭ stareŭki Kanstantula. Jaho ū wioscy ūsie nadta lubili. Zatoje, jak zhledzili na wulicy staroha, dyk usie da jaho żywa kinulisia. Najsprytnejšyja dwa chlapcy — Juljanowič z Januškiewičam chwacili pad ruki waśmidziesiaciletnaha starca i zawioŭšy jaho ū chatu Zadaronka niedaloka stała pasadzili jaho ū kresla. Na swiata hetaje štoraz bolš ludziej žbiralašia. Wiasnawy marozik cisnuŭ dobra na wulicy bałota. Jašče pad plotam lažali staryja hurby śniehu. Časami lamalašia bałota pad nahami ludziej, tady ljudi stupali na sušejšaje miesca, a padkoŭki ich ab kamieñni tak hromka stukali, što pa wioscy adbiwalisia dalokim recham. Uskočyła na hurbu śniehu śmielnaja Razalka Siadziukiwič, ale adrazu ū śniehek prawalilisia i ū čarawiki sabie nabrala. Tut jana na ūsiu moc

zakryčala: chłopcy, ratujcie mianie! Pamahlі jej chłopcy, i naša Razalka takža chutka apynułašia ū chacie Zadaronka.

Pa adnym, pa dwa i celymi hrupami schodzilisia ljudi ū chatu. Dobra hramadka ščyrych bielarusau pryšla i z čužyich wiosak, bo Pieraborcy ich zaprasili na heta wialikaje bielaruskaje swiata.

Toj wiečar nadta ščyra i doŭha Nioman hawaryŭ swaje wiačernija paciery... Na zawarocie śćiralisia kryhi i z šeptam lamalisia... Na wulicy ū Pieraborach wyrazna byli čutny hetyja stohny bielaruskaj raki.

U chacie Wincusia Zadaronka pačalošia swiatkawańnie. Na kucie za stałom, siarod swaich kalehaŭ, bojkich chlapcoŭ Juljanowiča i Januškiewiča, byŭ Michaś Łukašewič. Na jaho ūsia chata hladziela. Jon byŭ dušoŭ hetaha swiatkawańnia. Ciapier jon ustaŭ i pačaŭ pramaŭlać da prysutnych. — Hramadzianie, užo siemnacaty hod, jak my swiatkujem Niezaležnašć Bielarusi. Malodšaje pakaleńnie ūzrasło ū hetych swietych dumkach swa-

ładž, adkazwaje tak-ža demonstracyjami suproč pastupańnia niemcaŭ u adnosinach da Litwy.

Hetyja apoŭnija fakty wielmi mocna napružyli suadnosiny miž Litwoj i Niamieččynaj.

Litwa, z swajho abaronnaha stanowišča, Niamieččynie nia ūstupaje, a Niamieččyna napaści na Litwu baicca, bo Litwa maje za saboj bałtycki blok dziaŭžaŭ, jaki znachodzicca pad uplywam mižnarodnaj palityki Francyji i Anhlii.

Takim woš čynam małaja Litwa zručna abaraniajecca ad wialikich dziaŭžaŭ, jakija chacieli-b jaje prahlynuć.

Гуртки Беларускага Інстытуту Гаспадаркі і Культуры!

Ці вы ўжо ўпарадкавалі свае бібліятэкі?

jej niezaležnašci. My żywiom i zmahajemsia za hety ideal! — Ciša zalaha chatu. Prysutnyja hllyali kožnaje Michasiowa slowa. Na zedliku ū zapiečku cichańka stadziew palicyjant. U jaho pad baradoj byŭ čorny remiančyk. Kali Michaś zakranaŭ dalikatnejšyja struny bielaruskaha żyčcia, tady wočy ludziej žwiartalisia na policyjanta. Strojny rad dziaŭčot, a druhі chlapcoŭ razsielisia la ścien chaty. U sianioch nia stoŭpilisia mužčyny, — šmat ich pad woknami stajala. La parohu była kučka dzialej padrostaŭ. Ad duchaty ū chacie nie chaciela hareć lampa. Michaś pramaŭlaŭ dalej štoraz lepiej. Ciapier jon z pryciskam padčyrkiwaŭ: — Žywieć naš narod Bielaruski. Budujućy Bielaruś, my dobra wiedajem, što my robim i kudy my idziom! U chacie dalej bylo cicha, a Michaś usio raźwiwaŭ swaje dumki.

Raptam na wulicy niechta pa płocie kijom stukaŭ. Heta byŭ Mikita, syn Piatrułi. U chacie tolki ličanyja asoby wiedali, ad kaho i z jakich pryčyn wychodzila hena nazojliwaje stukańnie. Mikita ū Pieraborach mieŭ swaje

Pierałomy ũ eŭropejskaj palitycy.

Pierażywajem dni, u jakija rašajecca dalejšy los palityčnaha wyhladu Eŭropy — układajucca siły, na jakich trymajecca i ad jakich całkom zaležny ciapierašni palityčny eŭropejski ład, — rašajecca los supakoju, zahražanaha wajnoj, a tak-ža dola celych dziaržaŭ i narodaŭ. Pierażywajem dni, sapraŭdy, historyčnyja, — jdzie padkatoŭka da postanowaŭ, katoryja mohuć pieratwaryć palityčny świet na inšy ład. Dziela hetaha palityčnyja kruhi ũsiaho świetu za ražwićciom hetych padziejaŭ uvažna hladzjać i adpawiedna adnosiacca z metaj abarony, pradusim, intareasaŭ swajej krajny.

Abiazsileńnie Wersalskaha traktatu.

Centralnaj wosiaj pašlawajennaha palityčnaha ładu ũ Eŭropie dasiul byŭ Wersalski traktat. Apošnimi časami Niamieččyna jaho zusim abiazsiliła, i prociŭ hetaha Francyja i Anhlia, a tak-ža i Italija spiarša pačali pratestawać, ale, jak niamiecki ũrad na hetyja pratesty machnuŭ rukoj, — pačali šukać inšych sposabaŭ dziela ũspakajeńnia Niamieččyny.

Anhlia starajecca zaciahnuć pawarotna Niamieččynu ũ Lihu Narodaŭ, kab tam zabawiazać jaje da pešany choć astatkaŭ Wersalskaha traktatu, a Francyja damahajecca nawat sudu ũ Lizie nad Niamieččynaj za jaje nepaslučmianašć.

Heta adnak, pakulšto, ani Francyji ani Anhlia nie ũdajecca, a Niamieččyna ũwaružajecca, machnuŭšy rukoj na Wersalski traktat.

Anhlia pa staranie francuska-sawieckaha sajuzu.

Miž Francyjai i Sawietami, suproć palityčnych imknieńniaŭ Niamieččy z sajužnikami, užo daŭno isnuje supolny front. Apošnimi dniami hety front padmacawaŭsia pajezdkaj anhliskich dyplomataŭ praz Berlin u Maskwu i adtul pawarotam praz Waršawu.

U Berlinie anhliskija dyplomaty hawaryli z Hitleram i wyjawilašia, što adnosiny Niamieččyny da Sawietaŭ wielmi wajušničyja. — Hitler skazaŭ, što Rasieja zdaŭnych jość woraham Zachodniaj Eŭropy i eŭropejskaj cywilizacyi. Ab inšych sprawach, jakija datyčać supakoju i niamieckaj palityki, — Hitler wykazaŭ mahčymašć dyplomatyčnaha ich wyrašeńnia.

U Maskwie anhliski dyplomata — min. Eden byŭ pryńiaty sawieckimi kamisarami nadta-ž pryjazna i hašćinna. Byŭ pir haroj — ustrojony ũ češć Anhlia. Na bankiecie kamisar Litwinaŭ piŭ čaru ũ češć anhliskaha karala. Min. Eden hawaryŭ ab mižnarodnaj palitycy i z Stalinam, katory pakazwaŭ na niebiašpieku supakoju z boku Niamieččyny i Japonii, i dziwiŭsia, što ad Anhlia zaležny ciapier supakoj. Wizyta min. Edena ũ Waršawie palityčnaha razhałosu nia maje.

Ahułam, hetyja hašćiny, pir i hutarki pakazwajuć, što Anhlia stanowicca pa staranie francuska-sawieckaha sajuzu, jaki wyrazna staić suproć palityčnych inknieńniaŭ Niamieččyny z swaimi sajužnikami.

Mižnarodnaja — paneŭropejskaja konferencyja.

U związku z stwaryŭšysia pałažeńniem u Eŭropie, anhliski ũrad padaje prajekt sklikać ahulna-eŭropejskuju konferencyju dziaržaŭ, dziela wyrašeńnia i ũnormawańnia hetaha pałažeńnia. Na hetaj konferencyi, kali jana žbiarecca, akančalna maje być skasawany Wersalski traktat i stworany nowyja padstawy palityčnaha ładu ũ Eŭropie. Dahadywajucca, što hety plan jość u związku z niadaŭnimi dyplomatyčnymi pajezdkami anhliskich ministraŭ i hutarkami min. Sajmona z Hitleram.

Slowam, Eŭropa hatowicca da hieneralnaj pierabudowy swajho palityčnaha hmachu.

Roznyja wiestki.

Hoład u Haliččynie. Letaš u Haliččynie, asabliwa u Jaworskim pawiećcie, byŭ wielmi słaby ũradžaj. Z hetaj pryčyny ciapier tam paważnaj stałašia pahroza hoładu. Ukrainskija arhanizacyi naładzili akcyju dapamohi hołodnym u Jaworščynie i prosieć achwiarau dla hołodnych. U Jaworščynie ũ bolšašci żywuć ukraincy. Achwiaru možna pasylać pa adrasu: Kamitet Dapamohi Hoładajučym u Jaworowi.

Z HAZET.

— Z „Kurjera Waršaŭskaha“ dawiedwajemsia: — U Polščy žmianšajecca razrodčašć naselieństwa, zbolšywajecca šmiarotnašć dzialej i z kožnym hodam bolš prychođzić u wojska fizyčna slabiejšy rekrucki matarjał. Heta dziela taho, što „Polšč drenna kormicca“ — piša „K. W.“

— Anhliskaja hazeta „Iwning Standart“ piša: — sielanin u Sawietach, što zahnany ũ kolektyu, — he-

ta kataržnik, jaki addaje ũsio, a dastaje amal ničoha.

— Amerykanskaja hazeta „Tajms“ kaže: da ũtrymańnia ciapier supakoju ũ Eŭropie znachodziacca kluč u Niamieččynie i ũ Polščy. Jany mohuć zabišašpiečyć supakoj padpisańniem h. zw. „uschiedniaha dahaworu“ i datrymańniem hetaha dahaworu.

Z POLŠČY.

Druhaja ũnutranaja pazyčka. Ministerstwa Skarbu abwiešćila, što 1 traŭnia siol. budzie raspisana 3 prac. Premjowaja Inwestycijnaja Pazyčka. Pazyčku placić možna kuplajučy cennyja papiry najmiens na 100 zł.

Ziamielnyja nalohi: — Ministerstwa Skarbu dało zahad zyskiwoć ziamielnyja nalohi — padatki ad drobnych ziemlarobaŭ, što majuć nižej 15 hektaraŭ ziamli. Hety padatak placić u dźwioch ratach — 1 lutha i 1 lipnia.

Amnestyja. — Haworać, što ũ związku z žmianaj konstytucyji budzie

zadańni. Jon bielarusam na sabrańniach zaŭsiody naruhašia.

Michaš užo kančaŭ swajo pramowu, naciskajučy na wažnašć siahońniašniaha šwiatkawańnia. Jon zaščwočawaŭ bielarusau, kab jany za Bielarus hruđmi stajali i lubili jaje ũsiej dušo. — Bielarus, rodnaja naša ziamielka, — kazaŭ jon — na jej my pieršy raz ubačyli świet Boży, jana nam daje žyćcio, jana i pa šmierci našaj u swajo nutro primie kostački našy. Cywilizawanyja narody stajać mocna za swajo bačkaŭščynu, a ciž my bielarusy ad ludziej budziem horšymi!...

Michaš užo swajo skončyŭ. Niazwyčajnaha ażyŭleńnia i radašćci byla poŭnaja chata. Ludzi kryčali: — Brawa, brawa — Michaš Łukašewič!

Dalej maładziež pačala swaje piešni. Kaciaryna Chanionak byla tut pačynalnica. ũsia chata paważna špiawała hymn „Boža, što kalis narody na asobki padzialiu...“ i „Ad wieku my spali“... Pašla hetych pačali piešniu: „Hej ty, Nioman, raka...“ Apošniuju zwarotku usie špiawali praciažna i ci-

cha: — „I z balučych hruđziej, Bielarusi dzialej, Nad Taboj zahudzie piešnia wolnych ludziej.“

Na kucie strojna i enerhična stajaŭ Michaš. Jaho sinija wočy tak i biehali pa chacie, wietla spatykaŭučy sia z usimi prysutnymi. Rusyja i kudrawyja jaho wałasy prydawali charastwa Michasiu. Jon u wioscy padabaŭsia každamu i swaim wyhladam itaktykaj žyćcia. Ale ũsie pawiarchoŭnyja prykmiety Michasiowy kasawalisia jahonym silnym charaktaram. Michaš — heta byŭ ražbitny bielaruski chłapiec. Jon byŭ usiestaronna duchowa wyrableny, z silnaj, jak stal, wolaj, z haračaj dušoju, z hlybokaj razwahaj. Michaš Łukašewič — heta nia z tych bielaruskich chłapcoŭ, što żywuć wietram padšytyja. Dla Michasia fundamentam žyćcia byla żywaja wiera ũ Boha i čystaja nawuka Chrysta. Usie parywy Michasiowaj dušoju, jahonyja maładyja sny, rajeńni, plany — usio apirałasia na relihiynym zakonie. Kali jaho pytalisia kalehi, čamu jon taki ćwiordy ũ charaktary, čamu jon idzieć

Пісьмы з вёскі.

У беларускай школе папольску вучаць.

Габы, Пастаўскага пав. У нашай вёсцы, на дамаганьне сялян, у 1927-28 школьным годзе адчынена беларуская школа. Пазаконе — у гэтай школе павінны вучыць па-беларуску. Але гэтак па закону, а фактычна — гэта школа польская: вучаць папольску, а беларуская мова толькі як прадмет. Паўбяды было-б, каб беларускую мову добра навучалі, але і гэты „прадмет“ навучаюць тыя вучыцалі, што навучыліся крыху гаварыць па-беларуску ад нашых сялян, — гэтка вучыцалі беларускай мовай самі ня добра гавораць, бо перакручваюць беларускія словы. Здаралася, што вучыцель ня мог зразумень беларускіх сказаў, пачуўшы адвучняў. Адзін раз вучыцель беларускай мовы ня мог „раскумякаць“ сказу — „луг быў голы, як бубён.“ Зразумела, што ад такіх вучыцалёў вучань беларускай мовы не навучыцца: яе ён ведае з дому толькі — умее гаварыць, але правільна напісаць па-беларуску ня ўмеє. Пры гэтым, ня ўмеюць вучні гэтай школы чытаць грамадкі.

Вось, як вучаць у казённай школе па-беларуску.

Бацькі, навучайце чытаць і пісаць па-беларуску сваіх дзяцей дома: — купіце лемантар (можна выпісаць з беларускіх кнігарняў з Вільні) і навучыце сваіх дзяцей чытаць і пісаць па-беларуску; большым дзецям давайце чытаць беларускія кніжкі.

П. Л.—н.

dana amnestyja dla palityčnych i kryminalnych wiaźniaŭ.

Biezraboćcie. — Wa ũsiej Polščy biezrabotnych ciapier naličwajuć — 514 276 asob.

Ziemlatrasieńnie. — 26 min. m. ca ũ Zakapanym i ũ wakolicach adčuli padziarnielnyja huk i ũzdryhi ziamli. Čwierdziać, što heta bylo ziemlatrasieńnie.

Z ZAHRANICY.

Hoład u Kitaju. — Z pryčyny zasuchy, što letaš zasušyla kitajščynu, ciapier tam haładaje 12 mil. ludziej.

Biezraboćcie. — U bolšych eŭropejskich dziaržawach biezraboćcie pradstaŭlajecca hetak: — u Francyji — 479.000 biezrabotnych, u Anhlia — 2.295.000, u Niamieččynie — 2.974.000. U paraŭnańni z 1934 h. siol. ũ Anhlia mienš biezrabotnych na 112 000 asob. U inšych dziaržawach jašče mienšy znak spadku biezraboćcia.

Francyja i Sawiety. Cikawaja družba Sawietaŭ z Francyjai. — Ciapier u Paryży idzie wialiki sud nad 21 špijonami, jakija wywiedywali ũ Francyji dla Sawietaŭ, i adnačasna ministr zahranicznych sprau Lawal wybiraecca ũ Maskwu da balšawikoŭ na hutarki ab miru i dalejšym francuska-sawieckim sajuzie.

Šwiatkawańnie aktu 25.III.

Šalciny, Brasłaŭskaha pawietu. Dzień Bielaruskaha Narodnaha Šwiata 25.III. b. h. Šalcinaŭski Hurtok BINIK manišia adznačyć šwiatkawańniem z adpawiednym referatom, špiewami i deklamacyjami wieršaŭ. Usio potrebnae bylo pryhatawana i zahadzja byla wysłana zajawa ũ brasłaŭskaje Starastwa. Starastwa adnak publičnaha šwiatkawańnia naładzić nie dazwoliła, matywajučy zabaronu tym, što pamieškańnie „nie odpowieda warunkom bezpieczeństwa“ i h. d. Dziela hetaha šwiatkawańnie zmahło adbycca tolki ũ zamknutym kruhu siabroŭ Hurtka.

Warta adznačyć, što ũ hetym-ža pamieškańni, pry tych samych „warunkach bezpieczeństwa“, z dazwołu brasłaŭskaha Starastwa naš Hurtok užo niekalki разоŭ lađziŭ publičnyja referaty.

N a d d z w i n s k i.

Вядзем працу саматугам!

Карэлічы, Наваградзкага пав. Цяжка жывецца на беларускай вёсцы. Душыць яе гаспадарчы крызыс, ціснуць падаткі і шарваркі. А цёмныя сілы з падзямельля стараюцца вырваць з нашага народу ягоную беларускую душу.

Няма беларускіх школаў, няма й магчымасьці да таго, каб вясці беларускую нацыянальную і культурную працу праз беларускія арганізацыі; няма магчымасьці адчыніць якую беларускую культурную альбо гаспадарчую пляцоўку.

Гэта усё, аднак, ня сьведчыць, што праца беларуская ў нас замірла.

Жыцьцё бярэ верх над усім і праца йдзе неафіцыйна — гэта знача хатнім спосабам. Абыходзімса неяк без арганізацыяў, — чытаем беларускія газеты і кніжкі, вучым дзяцей чытаць па-беларуску і пачынаем заўважаць, што гэтакі спосаб выклікае большае зацікаўленьне з боку беларусаў. Дзякуючы нацыянальнай працы, народ пачаў адварачвацца ад камуністаў, асабліва пасля таго, што сталася ў Саветах з грамадаўцамі і змаганцамі.

Дык браты! Не падайце духам, што няма магчымасьці адчыняць гурткі Інст. Гасп. і Культ. або Т.Б.Ш.

Вядзем працу саматугам — хатнім спосабам! Трэба толькі на вёсцы тавнай кніжкі і газеты і беларус будзе жыць і ўзмацняцца нацыянальна. Заклікаем іншыя райёны, каб адгукнуліся на наш заклік.

Л. М.

Дziela taŭo, što Bielaruski adryŭny kalendar užo razyžošisja i ũ Wilni jaho niama ani ũ kniharniach ani ũ prywatnych asob, prosim prysłać nam, u kaŭo jon jašče astašisja celym i nienadarwanym. Za heta redakcyja „B. Krynicy“ wiennie brošy za kalendar i wyśle premiju, jakaja byla rassyłana pry „B. Krynicy“ na 1935 hod (3 knižki).

pracujuć u nadta drennych abstawnach.

Jašče z adnym pytańniem uzniałašia Ščureŭskaja Julka, najbajčejšaja ũdawa ũ Pieraborach.

— A chto-ž hena byli tyja bielarusy, što ũ Miensku abwiaščali niezaležnašć Bielaruskaha narodu? — pytała jana. A Michaš i tut adkazaŭ hładka. — Heta byli tam słaŭnyja syny našaha narodu: sielanie, robotniki, wučonyja i prostyja ludzi. —

Raptam moładž ad piecy ruchnuła da stała. U chacie Zadaronka čuwać byli hazy. Pačali ũsie kašlać. Wincuk Zadaronak šyroka adčyniŭ wakno. Maryla Zadarončycho, haspadynia chaty, skarej u kalyscy nakrywała dzicia. Prašło minut dziesiać, „niebiašpieka“ minuła. Sabrańnie ab hetym maŭčala. U hetym ruchu mnohija nie razumieli nat, što takoje zdaryłasia. A heta zmahalisia palityčnyja bielarusau praciuniki.